



# जयपुर मेट्रो रेल कॉरपोरेशन लिमिटेड

खनिज भवन, उद्योग भवन परिसर तिलक मार्ग, सी-स्कीम, जयपुर-302005  
दूरभाष 0141-5192101 / 2385791

## जयपुर मेट्रो के चार डिब्बों की पहली खेप बैंगलोर से रवाना।

जयपुर, 30 अप्रैल, जयपुर मेट्रो रेल के चार डिब्बों की पहली खेप सोमवार, 29 अप्रैल, 2013 की रात को बैंगलोर से रवाना हो गयी है। जो सड़क मार्ग से 20 मई 2013 तक जयपुर पहुँचेगी।

जयपुर मेट्रो रेल कॉरपोरेशन के अध्यक्ष एवं प्रबंधक निदेशक श्री निहाल चन्द गोयल ने बताया है कि जयपुर मेट्रो की पहली ट्रेन के ये चार डिब्बे बैंगलोर स्थित भारत अर्थ मुवर्स लिमिटेड फैक्ट्री के प्रांगण से समारोह पूर्वक रवाना किये गये हैं। डिब्बों को रवाना करने से पूर्व फैक्ट्री के ट्रेक पर चला कर उनकी गुणवत्ता की जांच की गई है।

उन्होंने यह भी बताया कि भारत में बनाई गई यह ऐसी मेट्रो ट्रेन है, जो अकेले बीईएमएल अर्थात् भारतीय कम्पनी द्वारा बनाई गई है। इससे पहले भारत अर्थ मुवर्स लिमिटेड कम्पनी द्वारा बनायी गई सभी मेट्रो ट्रेन विदेशी कम्पनीयों के संयुक्त कोलोब्रेशन में बनाई गई थी।

श्री गोयल ने बताया कि जयपुर मेट्रो ट्रेक का निर्माण कार्य समय पर पुरा करने के लिये श्रमिकों की बढ़ोतरी की गई है तथा नियमित समीक्षा भी की जा रही है।

## **नगरीय विकास मंत्री दो को करेगें मेट्रो प्रोजेक्ट की प्रगति की संमीक्षा**

जयपुर, 30 अप्रैल नगरीय विकास एवं आवासन मंत्री शाति धारिवाल 2 मई, 2013 को दोपहर 12 बजे अपने आवास पर जयपुर मेट्रो के फेज 1-ए की प्रगति की जयपुर मेट्रो एवं दिल्ली मेट्रो के अधिकारियों के साथ बैठक में समीक्षा करेगें।

**जनसम्पर्क अधिकारी**